

இனிமையான குழந்தைகளே! அரைக்கல்பமாக மாயா உங்களை மிகவும் தொந்தரவு செய்துள்ளது. இப்போது நீங்கள் பாபாவிடம் சரணடைந்திருக்கிறீர்கள். நீங்கள் பாபாவிடம் உண்மையான அன்பு வைத்து மாயாவை வென்றவர்களாக, உலகை வென்றவர்களாக ஆக வேண்டும்.

கேள்வி : சங்கமயுகத்தில் பகவானும் கூட எந்த ஒரு முயற்சியைச் செய்ய வேண்டியுள்ளது?

பதில் : ஆத்மா ரூப அழுக்குத் துணிகளைத் தூய்மைப்படுத்துவதற்கான முயற்சி. குழந்தைகள் நீங்கள் பாபாவிடம் வந்திருக்கிறீர்கள், தங்களின் பாவக்கணக்கினைத் தூய்மைப் படுத்துவதற்காக. எவ்வளவு ஆத்ம அபிமானி ஆகி பாபாவை நினைவு செய்கிறீர்களோ, அவ்வளவு விகர்மஜீத் ஆகிக்கொண்டே செல்வீர்கள். புத்தியோகம் பாபாவைத் தவிர வேறு யாருடைய சங்கத்துடனாவது (தொடர்பில்) இணைந்தால் பஸ்மாசுரனாக ஆகி விடுவீர்கள். அதனால் ஸ்ரீமத்படி நடந்து செல்லுங்கள்.

பாடல் : ஓம் நமோசிவாய.....

ஓம் சாந்தி. குழந்தைகள் நீங்கள் பாபாவின் ஆதரவைப் பெற்றிருக்கிறீர்கள் அல்லது பாபாவை சரணடைந்திருக்கிறீர்கள். இவர் ஒன்றும் லௌகிகத் தந்தை அல்ல. இவர் பரலௌகிகத் தந்தை. உங்களை மாயா அரைக்கல்பமாகத் தொந்தரவு செய்துள்ளது. குழந்தைகள் நீங்கள் அறிவீர்கள்-இது துக்க உலகம், அசுர உலகம். கல்ப-கல்பமாகக் குழந்தைகள் நீங்கள் பாபாவிடம் சரணடைகிறீர்கள். நீங்கள் சரணாகதியாகி இருக்கிறீர்கள். மாயா மிகப்பெரும் துக்கத்தில் கொண்டு வந்துள்ளது. உங்களுக்கென்று இருந்த கௌரவத்தை எல்லாம் மாயா வீணாக்கி விட்டுள்ளது. இதைக் குழந்தைகளாகிய நீங்கள் தான் அறிவீர்கள். மனிதர்கள் துக்கமடையும் பொழுது மற்றவர்களிடம் சென்று சரணடைகிறார்கள். இங்கே நீங்களும் அரைக்கல்பமாக மாயாவிடம் சரணடைந்திருந்தீர்கள். யாருடைய சரணத்தில் இப்போது வந்திருக்கிறீர்களோ, அவர் அமர்ந்து ஆத்மாக்களுக்கு இதை சொல்லிப் புரிய வைக்கிறார். உலகத்தினருக்குத் தெரியாது, நாம் எப்போதிருந்து துக்கமுள்ளவர்களாக ஆகியிருக்கிறோம் என்று. நாம் சொர்க்கத்தின் மலர்களாக இருந்தோம். பிறகு மாயா எப்படி வந்து முள்ளாக மாற்றியது? இதை இப்போது குழந்தைகள் நீங்கள் உணர்ந்து கொள்ள முடியும். இருப்பினும் நீங்கள் மனிதர்கள் தான். விலங்குகளோ அல்ல. குழந்தைகள் சொல்கின்றனர், நீங்கள் தாயும் தந்தையுமாக இருக்கிறீர்கள்..... நாங்கள் உங்களைச் சரணடைந்துள்ளோம். இந்த மாயா இராவணனிடமிருந்து எங்களைக் காப்பாற்றுங்கள். நிச்சயமாக குழந்தைகளாகிய உங்களை மாயாவிடமிருந்து விடுவித்து சொர்க்கத்தின் மாலிக்காக ஆக்கிக் கொண்டிருக்கிறேன். மாயா உங்களை அதிகமாகத் தொந்தரவு செய்துள்ளது. தொந்தரவு இருக்கும் போது தான் பக்தர்கள் பகவானை நினைவு செய்கின்றனர். அதுவும் டிராமாவின் அனுசாரம். யார் சொர்க்கத்தில் இருந்தார்களோ, அவர்களுக்குத் தான் மாயா விரோதியாக ஆகியுள்ளது. அரைக்கல்பமாக மாயா விரோதியாக உள்ளது என்பதை யாரும் அறிந்திருக்கவில்லை. இந்த ஆழமான விஷயங்கள் புரிந்து கொள்ள வேண்டியவையாகும். அரைக்கல்பமாக நீங்கள் மிகவும் நினைவு செய்தே வந்திருக்கிறீர்கள்-நாம் இந்த ஆபத்திலிருந்து எப்படி விடுபடுவது என்று. பாபா வந்து நம்மைத் தன்னுடையவர்களாக ஆக்கி சொர்க்கத்தின் ஆஸ்தியைத் தருகிறார். நீங்கள் அனைவருமே தற்சமயம் அகதிகளாக (ஆதரவின்றி) இருக்கிறீர்கள். இப்போது அகதிகள் அநேகர் உள்ளனர் இல்லையா? சென்று சரணடைகின்றனர்.

நீங்கள் அறிவீர்கள், மாயா பாரதத்தை மிகவும் துக்கம் நிறைந்ததாக ஆக்கி விட்டுள்ளது. பாரதம் சொர்க்கமாக இருந்த போது மிகவும் சுகம் நிறைந்ததாக இருந்தது. இந்த ஐரோப்பிய மக்களும் அறிவார்கள், பாரதம் மிகவும் புராதனமான தேசம், மேலும் நாம் இல்லாத போது பாரதம் மட்டுமே இருந்தது என்று. புராதன பாரதம் மிகவும் செல்வம் நிறைந்ததாக, சுகம் நிறைந்ததாக இருந்தது. அதை சொர்க்கம், ஹெவன் என்று சொல்கின்றனர். 5000 வருடங்களின் விஷயம். இப்போதோ அதே பாரதம் ஏழையாக, சோழி போல் ஆகி விட்டுள்ளது. பாபா சொல்கிறார், அரைக்கல்பமாக உங்களை மாயா தொந்தரவு செய்துள்ளது. இப்போது நீங்கள் பிரபுவின் அடைக்கலத்தை வேண்டுகிறீர்கள். பகவானே வாருங்கள் நாங்கள் உங்கள் மீது பலியாவோம். பாரதத்தை மீண்டும் வைரம் போல் பரமபிதா பரமாத்மா தான் ஆக்குகிறார். அதனால் பக்தர்கள் பகவானை நினைவு செய்கின்றனர்-ஹே ஈஸ்வரா! எங்களுக்கு அடைக்கம் கொடுங்கள். சொல்லவும் செய்கின்றனர், ருணை வையுங்கள் நீங்கள் இரக்க மனம் உள்ளவர். பிறகும் சர்வவியாபி எனச் சொல்கின்றனர். இது தர்மத்தின் வீழ்ச்சி எனச்சொல்லப் படுகிறது. நீங்கள் அறிவீர்கள், மாயா அரைக்கல்பமாக முற்றிலும் கீழே வீழ்த்திவிட்டது. பாபா சொல்கிறார், கல்ப-கல்பமாக இதுபோல் பாரதம் தர்மத்தில் தாழ்ந்ததாக, கர்மத்தில் தாழ்ந்ததாக ஆகிவிடுகின்றது.

அப்போது நான் வருகிறேன். தங்களின் தர்மத்தைப் பற்றியும் அறிந்திருக்கவில்லை. இது விதியாகும். எப்போது மறைந்து விடுகிறதோ, அப்போது பாபா வந்து மீண்டும் ஸ்தாபனை செய்ய வேண்டும். இப்போது அந்த தர்மம் மறைந்து விட்டுள்ளது. இது டிராமாவின்படி நடைபெறுகின்றது. அப்போது தான் பாபா வந்து பிரம்மா மூலம் சொர்க்கத்தின் ஸ்தாபனை, சங்கர் மூலம் நரகத்தின் வினாசத்தை செய்விக்கிறார். இப்போது வினாசத்தின் சமயம் இல்லையா? வினாச காலத்தில் விபரீத புத்தியுள்ளவர்களாக ஆகிவிட்டுள்ளனர். மாயாவை வெல்வதற்காக சர்வ சக்திவான் பரமபிதா பரமாத்மாவை சரணடைந்திருக்கிறீர்கள். உங்களுக்கு சகஜ இராஜயோகம் மற்றும் ஞானம் கிடைக்கிறது. பாபா சொல்கிறார், நீங்கள் தந்தையாகிய என்னை மறந்து விட்டீர்கள். மாயா உங்களை தந்தையாகிய என்னிடமிருந்து முகத்தைத் திருப்பி விட்டது. பாபா அமர்ந்து பிரம்மாவின் வாய் மூலம் கல்வி கற்பிக்கிறார். மாயா பிரவேசமான காரணத்தால் இத்தகைய அவதூறான விஷயங்களை எழுதி வைத்துள்ளனர். நீங்கள் அறிவீர்கள், இராஜயோகத்தை பாபாவைத் தவிர வேறு யாரும் கற்றுத்தர இயலாது. பாபாவோ சொர்க்கத்தின் படைப்பாளர். இதை ஆத்மா தான் சொல்கிறது. உங்களை ஆத்ம அபிமானி ஆக்குகிறேன். ஆத்மா தான் சம்ஸ்காரத்தை எடுத்துச் செல்கிறது. ஆத்மாவில் தான் பதிவாகிறது. அவர்கள் நினைக்கிறார்கள், ஆத்மாவில் பாவ புண்ணியம் ஒட்டாது, மற்றப்படி சரீரத்தின் மீது ஏதேனும் தோஷம் ஏற்படுகிறது என்று. அதற்காக கங்கையில் குளிக்கின்றனர். ஆனால் கங்கை நீரினாலோ பாவங்கள் அழியாது. அதனால் பாபா சொல்கிறார், தேகத்துடன் கூட அனைத்தையும் மறந்து விடுங்கள். தன்னை ஆத்மா என நிச்சயம் செய்து பரமபிதா பரமாத்மா சிவனாகிய என்னை நினைவு செய்யுங்கள். சிவன் நிராகார். சிவஜெயந்தி கொண்டாடுகின்றனர். ஆனால் யாருமே அறிந்து கொள்ளவில்லை. சோமநாதர் ஆலயம் இவ்வளவு பெரியதாக இருக்கிறது. ஆனால் அவர் எப்போது வந்தார், எப்படி வந்தார் என்பதை யாரும் அறிந்திருக்கவில்லை. நிச்சயமாக ஏதேனும் சரீரத்தில் வந்திருப்பார். சர்வவியாபி என்ற ஞானம் அனைத்து விஷயங்களையும் மறக்கச் செய்துள்ளது. இப்போது பாபா சொல்கிறார், ஸ்ரீமத்படி நடந்து செல்லுங்கள்.

சிவபாபா இந்த சரீரத்தில் பிரவேசமாகி உங்களுக்கு ஞானம் கொடுத்துக் கொண்டிருக்கிறார். இந்த சரீரத்தைக் கடனாக எடுத்துள்ளார். இந்த ரதத்தில் ரதியாக ஆகி உங்களுக்கு ஞானம் கொடுத்துக் கொண்டிருக்கிறார். மற்றப்படி குதிரைவண்டி முதலியவற்றின் விஷயமெல்லாம் கிடையாது. அவரை பாகீரதன் என்றும் நந்திகணம் என்றும் சொல்கின்றனர். பாகீரதன் கங்கையைக் கொண்டு வந்தார் எனச் சொல்கின்றனர். தலையில் இருந்தெல்லாம் தண்ணீர் வெளிவராது. அதனால் பாபா சொல்கிறார், இந்த வேத சாஸ்திரங்கள் முதலியவற்றைப் படிப்பதன் மூலம் என்னை அடைய முடியாது. நானே சுயம் வந்தாக வேண்டும். நான் வந்து உங்களுக்கு அடைக்கலம் தருகிறேன். உங்களைப் பற்றி மனிதர்களுக்குத் தெரியாது. இராவணன் என்பது என்ன பொருள் என்றும் தெரியாது. இப்போதோ இராவண இராஜ்யம். இராவணனின் அசுர வழிப்படி நடப்பவர்கள். இப்போது நீங்கள் ஸ்ரீமத்படி 21 பிறவிகளுக்கு சிரேஷ்டத்திலும் சிரேஷ்டமானவர்களாக ஆகிக்கொண்டிருக்கிறீர்கள். அசுர வழி துவாபர யுகத்திலிருந்து ஆரம்பமாகின்றது. அது விகாரி உலகம் எனப்படுகின்றது. விகாரி உலகத்தை ஸ்தாபனை செய்பவன் இராவணன். நிர்விகாரி உலகத்தை ஸ்தாபனை செய்பவர் இராம், சிவபாபா. பாடலும் கூடக் கேட்டீர்கள்- சிவாய நமஹ: பிரம்மா, விஷ்ணு, சங்கர் தேவதாய நமஹ: என்பார்கள். பிரம்மா பரமாத்மாய நமஹ எனச் சொல்வார்கள் என்ப தெல்லாம் கிடையாது. பரமாத்மாவோ ஒருவர் தான். அனைவருக்கும் தந்தை ஒருவர் தான். இப்போது உங்களுக்கு பாபாவிடமிருந்து ஆஸ்தி கிடைத்துக் கொண்டிருக்கிறது. இது மனிதரில் இருந்து தேவதை யாவதற்கான பாடசாலையாகும். காட் ஃபாதர்லி காலேஜ் (கடவுளாகிய தந்தையின் கல்லூரி). பகவான் வாக்கு இல்லையா? பெயரே எழுதப் பட்டுள்ளது-ஈஸ்வரிய விஷ்வ வித்யாலயம். நோக்கம்-குறிக்கோளும் எழுதப் பட்டுள்ளது. நரனிலிருந்து ஸ்ரீநாராயணனாக, நாரியிலிருந்து ஸ்ரீலட்சுமியாக ஆகவேண்டும். நீங்கள் மீண்டும் நரனிலிருந்து நாராயணனாக ஆகிக் கொண்டிருக்கிறீர்கள். ஸ்ரீமத்படி நடப்பதன் மூலம் நீங்கள் சிரேஷ்டமாக ஆவீர்கள். அதனால் பாபா சொல்கிறார், இரவிலும் கூடக் கண் விழித்து பாபாவை நினைவு செய்யுங்கள். பாபா, நாங்கள் உங்களுடைய நினைவு செய்வோம். உங்களிடம் தான் வரவேண்டும். பிறகு நீங்கள் எங்களை சொர்க்கத்திற்கு அனுப்பி வைப்பீர்கள். பாபா மாதாக்களாகிய உங்கள் மூலம் சொர்க்கத்தின் ஸ்தாபனை செய்கிறார். நீங்கள் யோகத்தில் அமர்ந்து பாரதத்தைப் பவித்திரமாக்குவீர்கள். உங்களுடைய யோகத்தின் சாந்தி மூலம் மீண்டும் 21 பிறவிகளுக்கு பாரதத்தில் சாந்தி இருக்கும். அங்கே மாயா இருப்பதில்லை. சதா சுகமாக இருப்பீர்கள். தேக அபிமானத்தின் காரணத்தால் தான் மனிதர்கள் துக்கம் நிறைந்தவர்களாக ஆகின்றனர். இப்போது பாபா உங்களை ஆத்ம அபிமானிகளாக ஆக்குகிறார். சத்யுகத்தில் இருந்த தெய்வீக குணமுள்ளவர்கள் இப்போது அசுர குணமுள்ளவர்களாக

ஆகி விட்டுள்ளனர். இப்போது நீங்கள் மீண்டும் சிவாலயம், சொர்க்கத்திற்கு எஜமான் ஆவதற்காக பாபாவிடமிருந்து ஆஸ்தி பெற்றுக் கொண்டிருக்கிறீர்கள். இது கல்லூரியாகும். வினாசம் ஆகும் வரை பாபா படிப்பு சொல்லித் தந்து கொண்டே இருப்பார். ஏனென்றால் அரைக்கல்பத்தின் சுமை தலை மீது உள்ளது. அது அழியவில்லை. முயற்சி செய்ய வேண்டியுள்ளது. இச்சமயம் அனைவருமே பாவ ஆத்மாக்கள். பவித்திர ஆத்மா ஒருவர் கூட இல்லை. அழைக்கின்றனர் -ஹே பதீத பாவனா வாருங்கள். ஆனால் இது பதீத உலகம் என்பதை அவர்கள் புரிந்து கொள்ளவில்லை.

இப்போது நீங்கள் பிராமணர் ஆகியிருக்கிறீர்கள். பிரம்மாவின் குழந்தைகள் நீங்கள் எவ்வளவு எண்ணிக்கையில் கொஞ்சமாக இருக்கிறீர்கள்! பிறகு பிராமணரில் இருந்து தேவதையாக, சத்திரியராக ஆவீர்கள். இது சுயதரிசனச் சக்கரம். மறுபிறவி எடுத்து-எடுத்து நாம் 84 பிறவிகளை முடிக்கின்றோம். இந்த விஷயங்கள் சாஸ்திரங்களில் இல்லை. பிரம்மாவின் கரங்களில் சாஸ்திரங்களைக் கொடுத்துள்ளனர். சூட்சுமவதனவாசி பிரம்மாவாக இருக்க முடியாது. பெயர் பிரஜாபிதா பிரம்மா, அவரை (ஆடம்), ஆதாம் எனச் சொல்கின்றனர். அவர் தான் இந்த மனித வம்சாவளி மரத்துக்குத் தலைவராக உள்ளார். அதை நீங்கள் அறிவீர்கள். நாம் ருத்ர மாலையின் மணிகள். நாம் ஆத்மாக்கள் அங்கிருந்து வருகின்றோம். நாம் வசிக்கக் கூடிய இடம் அந்தப் பரந்தாமம். ஒவ்வோர் ஆத்மாவுக்கும் 84 பிறவிகளின் அழியாத பாகம் கிடைத்துள்ளது. இந்த அனைத்து விஷயங்களையும் பதீத மனிதர்கள் புரிய வைக்க முடியாது. பதீத்திலிருந்து பாவனமாகவோ பாபா தான் ஆக்குவார். அவர் தான் அனைவர் மீதும் தயை காட்டுபவர். வேறு எவரும் முழு உலகின் மீதும் தயை காட்டும் தலைவராக ஆக முடியாது. அவ்வாறு பாபா தாம் ஆகிறார். பாபாவுக்கோ இரக்கம் வருகிறது. எப்போது அதிக துக்கம் வருகிறதோ அப்போது நான் வருகிறேன். குழந்தைகள் நீங்கள் உடல்-மனம்-செல்வம் மூலம் பாரதத்திற்குச் சேவை செய்து பாரதத்தை சொர்க்கமாக ஆக்குகிறீர்கள். எப்படி காந்தி வெளிநாட்டினரிடம் இருந்து இராஜ்யத்தைக் கையில் பெற்றார், ஆனால் அதுவோ கானல் நீருக்கு சமமானது. இப்போது மாயாவும் கூட வெளிநாட்டினர் தான். அரைக்கல்பமாக இராஜ்யம் செய்துள்ளது. பாபா வந்து இதனிடமிருந்து விடுவிக்கிறார். மாயா உங்களை மிகுந்த துக்கத்தில் ஆழ்த்தியுள்ளது. அதனால் பாபா சொல்கிறார், நான் வருகிறேன் விடுவிப்ப தற்காக. இப்போது ஸ்ரீமத்படி செல்லுங்கள். இல்லையெனில் மாயா முற்றிலும் பச்சையாகவே சாப்பிட்டு விடும். ஸ்ரீமத் படி நடந்து உயர்ந்தவராக ஆகுங்கள். நீங்கள் சிவசக்தி பாண்டவசேனை. உங்களுடைய நினைவுச் சின்னமாக தில்வாடா கோயில் இருக்கிறது. நடைமுறையில் தில்வாடா கோயில் மிகச்சரியாக உள்ளது. இராஜயோகத்தினாலே சொர்க்கத்தின் எஜமான் ஆகின்றனர். பாரதம் சொர்க்கமாக இருந்தது இல்லையா? இப்போது நீங்கள் பரமபிதா பரமாத்மாவிடம் சரணடைந்திருக்கிறீர்கள், பாபாவிடமிருந்து எல்லையற்ற ஆஸ்தியைப் பெறுவதற்காக. 21 தலைமுறைகள் தேவி-தேவதைகளின் ஆட்சி நடைபெறுகின்றது. நீங்கள் சொர்க்கத்தின் மாலிக் ஆவதற்காக வருகிறீர்கள். மாயா பஸ்மாசுரனாக ஆக்கி விட்டுள்ளது. பாபா வந்து ஞான அமிர்தத்தை மழையாகப் பொழிவிக்கிறார். பாபாவின் சரணத்தையும் பெறுகிறார்கள். பிறகு மாயா துரோகியாக ஆக்கி விடுகின்றது. பிறகு அபலைகள் மீது எவ்வளவு கொடுமைகள் நடைபெறுகின்றன! இப்போது எந்த ஒரு இராஜாக்களின் ஆட்சியும் இல்லை. பாபா வந்து தெய்வீக இராஜ்யத்தை ஸ்தாபனை செய்கிறார். சத்யுக ஆரம்பத்தில் மகாராஜா-மகாராணி இருந்தனர். இப்போதோ ஆட்சி என்பதே இல்லை. பிரஜைகள் மீது பிரஜைகளின் இராஜ்யம் நடைபெறுகின்றது. இது அதர்மம் எனச் சொல்லப் படுகின்றது. மாயா அதர்மத்தின் இராஜ்யத்தை ஸ்தாபனை செய்கிறது. பாபா பிறகு வந்து தர்மத்தின் இராஜ்யத்தை ஸ்தாபனை செய்கிறார். இப்போதோ எந்த ஒரு தர்மமும் இல்லை. நாங்கள் தர்மங்களை ஏற்பதில்லை எனச் சொல்கின்றனர். அதனால் சக்தியும் இல்லை. இதுவும் அல்பகால சுயராஜ்யம். தங்களுக்குள்ளேயே சண்டையிட்டுக் கொண்டு அழிந்து போவார்கள். உங்களை பாபா வந்து அமரபுரியின் மாலிக் ஆக்குகிறார். பாபா ஆத்மாக்களோடு பேசுகிறார். குழந்தைகளே, நீங்கள் ஆத்ம அபிமானி ஆகவேண்டும்.

எவ்வளவு பாபாவிடம் யோகம் வைக்கிறீர்களோ, அந்த அளவு விகர்மங்களின் சுமை இறங்கும். மேலும் நீங்கள் விகர்மங்களை வென்றவராக ஆவீர்கள். எந்தத் தந்தை சொர்க்கத்தின் மாலிக்காக ஆக்குகிறாரோ, அவரைக் கைவிட்டு புத்தியோகத்தை வேறு யாருடனாவது இணைத்தால் பஸ்மாசுரனாக ஆகிவிடுவீர்கள். இப்போது நீங்கள் அமர்ந்திருக்கிறீர்கள், தங்கள் கர்மங்களின் கணக்கை நேர் செய்வதற் காக. பாவங்களின் சுமை அதிகமாக உள்ளது. பாபா சொல்கிறார், நான் வந்து அஜாமில் போன்ற பாவிகளையும் உயர்த்துகிறேன். பாபா ஞான அமிர்தத்தின் மூலம் எவ்வளவு சுத்தமாக ஆக்குகிறார்! பிறகும் கூட ஸ்ரீமத்படி நடந்து-நடந்தே ஆச்சரியப் படுமாறு ஓடிப்போய் விடுகின்றனர். பகவான் வந்து

முயற்சி செய்கின்றார் என்றால் அழுக்கான துணி கிழிந்து விடுகின்றது. அதனால் அஜாமில் என்ற பெயர் வைக்கப் பட்டுள்ளது. பாபாவுடையவர்களாக ஆகிப் பிறகு கைவிட்டு விட்டால் அவர்கள் நம்பர் ஒன் அஜாமில் ஆகிறார்கள். அவர்களைப் போன்ற பாவாத்மா யாரும் கிடையாது. அதனால் குழந்தைகள் மிக நல்லபடியாக ஸ்ரீமத்படி செல்ல வேண்டும். ஸ்ரீமத்தை விட்டு விட்டால் மாயா விழுங்கி விடும். பிறகு கல்ப-கல்பாந்தரமாக ஆஸ்தியை இழக்க நேரிடும். நல்லது.

இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பாப்தாதாவின் அன்பு நினைவு மற்றும் காலை வவக்கம். ஆன்மீகக் குழந்தைகளுக்கு ஆன்மீகத் தந்தையின் நன்ஸ்தே!

தாரணைக்கான முக்கிய சாரம் :

- 1) உடல்-மனம்-செல்வத்தால் பாரதத்துக்கு சேவை செய்து இதை சொர்க்கமாக மாற்ற வேண்டும். மாயா என்ற விரோதியிடமிருந்து விடுவிக்க வேண்டும்.
- 2) ஆத்ம அபிமானி ஆவதற்காக தேகத்துடன் கூட அனைத்தையும் மறக்க வேண்டும். பழைய கர்மங்களின் கணக்கை யோக பலத்தின் மூலம் சுத்தமாக்க வேண்டும். விகர்மங்களை வென்றவராக ஆக வேண்டும்.

வரதானம் : உடல் மனம் மற்றும் இதயத்தின் தூய்மை மூலம் சாகிபை (பிரபு) திருப்திப் படுத்தக் கூடிய உண்மையான புனித அன்னப் பறவை ஆகுக.

தூய்மை என்றால் மனம்-சொல்-செயல், சம்மந்தம் அனைத்திலும் தூய்மை. பவித்திரதாவின் அடையாளமாக வெள்ளை நிறத்தைக் காட்டுகின்றனர். புனித அன்னப் பறவைகள் நீங்களும் கூட வெள்ளை ஆடை அணிந்தவர்கள், தூய்மையான இதயம், அதாவது தூய்மை சொருபமாக இருக்கிறீர்கள். உடல், மனம், மற்றும் இதயத்தால் சதா கறையற்றவராக, அதாவது தூய்மையாக இருக்கிறீர்கள். தூய்மையான மனம் மற்றும் தூய்மையான இதயத்தின் மீது பிரபு திருப்தியடைகிறார். அவர்களுடைய அனைத்து விருப்பங்களும் நிறைவேறும். அன்னத்தின் விசேஷதன்மை தூய்மையாகும். அதனால் பிராமண ஆத்மாக்கள் புனித அன்னப் பறவைகள் எனச் சொல்லப் படுகிறார்கள்.

கலோகன் : யார் இச்சமயம் அனைத்தையும் சகித்துக் கொள்கிறார்களோ, அவர்கள் தான் சக்கரவர்த்தி ஆகிறார்கள்.